

Юстинск района совхозмудар өвс хадлгына йовудин тускар

Юстинск районд малин тоогъар болхла энджл 57857 тонн өвсн хадгддж, хурагдх зөвтә.

Өвснә ургъцин шинджәр болхла, района совхозмуд эврә болң күүнә газрас әрә гидж энджл зугл 25000 тонн өвс хаддж хурах бәәдлтә. Хуучн, нидник өвсн гидж 10100 тонн бәәнә.

Тиигәд, джилә өвснәс дутх дүнъгән 23000 тонн болна, эс гидж зурань 63 процент күүцәгддженә.

Мана танъгъчин күүч-көлсчнр, алдр Октябрин 40-ч өөнд нерәддж авсн даалгъврмудиг күүцәх төрмүдт, колхозмудин болн совхозмудин малд хот белдлгын ик чинртә төр зүүдженә.

Юстинск районд зәрм совхозмудтн өвс хадлгына йовдл ик муугъар күүцәгддж бәәнхн — эн кергт теднә толгъачнрн чинр эс өгснә учр гидж келх кегтә. Юнъгадгихлә, „Никольский“ болн „Енотаевский“ хойр совхозмудин директормуд үүрмүд Яровой болн Борисов, өвс хуралгына тускар

май сарин 30-д гарсн КПСС-н танъгъчин оргбюрон тогтавриг күүцәх биш, нам гарсинь эс медсн бәәдж. Эн совхозмудт белдврин көдлмш төрүц эс кегдсн бәәдж. Өвс хадлгына бригадмуднъ зура уга, өдртән кедү гектар газр хадхан медцхәхш. Тедн мөрн дел деер, бүрдсн бәәдж, бригад, звено хоорнд социалистическ дөрлдән тас уга. Совхозин толгъачнр болн специалистнр бригадмудт килмдж-хәләвр өгч бәәцхәхш.

Болв „Никольский“ совхозин трактористнр үүрмүд Докучаев болн Хახелев, „Енотаевск“ совхозин тракторист үр Бадмаев өдр болгын норман күүцәггәд, сән чинртәггәр өдртән 50—60 гектар өвс хадна. Өвс хуралгына көдлмш эн кевтән йовдж, района зура күүцәгдш уга. Эн эркн чинртә көдлмшт шулугъар сәнгардвр өгч, района өвс хуралгына зураг эрк биш күүцәх Юстинск района партийн, советск болн селәнә эдл-ахун организацсин гол төр.

Б. БОЛДЫРЕВ.